

سوانح حضرت میم شمار

مؤلف:

الحاج مقبول محمد صاحب نو گانوی مستاذ
مولانا


کاغذی بازار میٹھا در
کراچی ۲۰۰۷



رحمت اللہ علیکم حنفی

فون: 2431577

Presented by www.ziaraat.com



مُؤَلِّف
الْحَاجِ مُولَانَا مُقْبُولِ الْحَمَدِ صَاحِبِ نُو گَانُوِيِّ مُسْتَاذِ
الْأَفَاضِلِ

فہرست مَصَالِیں

نمبر	عنوان	صفحہ نمبر
۱	جناب میشم تکار	۱
۲	میشم رضہ کا قوم و قبیلہ اور ان کا وطن	۲
۳	میشم رضہ کا اسلام	۳
۴	میشم رضہ غلام تھے	۴
۵	رسول اللہ ص و میشم رضہ	۵
۶	امیر المؤمنین ع اور میشم رضہ	۶
۷	ابی بیت ع اور میشم رضہ	۷
۸	عسزیز ترین شاگرد	۸
۹	علم	۹
۱۰	علم المنایا والبدایا	۱۰
۱۱	علم تاویل	۱۱
۱۲	ثبات واستقلال	۱۲
۱۳	قوتِ قلب	۱۳
۱۴	حق کے داعی جناب میشم رضہ کا یقین اور شہادت	۱۴
۱۵	روز شہادت	۱۵
۱۶	میشم رضہ کا دفن	۱۶
۱۷	میشم رضہ کی قبر	۱۷
۱۸	میشم رضہ کی اولاد	۱۸

جناب میشم تکار

ابو سالم میشم تکار بن حبیبی التمار امیر المؤمنین ع کے آزاد کردہ غلام آپ کے خصوصی صحابی و حواری، آپ کے رموز و اسرار اور علوم کے خزینہ دن تھے۔ علامہ ابن الحدید لکھتے ہیں:

میشم کو امیر المؤمنین ع نے بے شمار علم اور تخفی اسرار پر مطلع کیا تھا ضروری تو یہ تھا کہ حدیث و سیرت اور تاریخ کی کتابوں میں ان کے تفصیلی حالات اور ان کے علمی آثار کا ذکر ہوتا کیونکہ میشم ایسے بزرگ کی زندگی اسلام اور مسلمانوں کے لیے فخر و ناز کا سرمایہ اور مسلمانوں کے لیے محسن افعان کا بہترین خرک ہے مگر افسوس کہ میشم اور ان کے جیسے جسمیہ علم و عمل بہت سے بزرگوں کے اور اُراق حیات ضائع و بر باد ہو گئے۔ کتابوں میں ان کے بہت مختصر حالات ملته ہیں۔ ان کی زندگی کے بہت سے پہلوؤں پر پر دے پڑے ہوتے ہیں۔ وہ کس قوم و قبیلہ کے تھے، ان کا اصلی وطن کہاں تھا اور کہاں سے چل کر کوہ پہنچے؟ کب مسلمان ہوئے؟ کیا ان کے والدان سے پہلے ہی مسلمان ہو چکے تھے؟ کیا ان کے والد بھی غلام تھے؟ کس عمر میں جناب میشم درجہ شہادت پر فائز ہوئے؟ ان کے علمی آثار کیا ہیں اسی وضیم کی بہت سی باتیں ہیں جو کتابوں میں ڈھونڈنے سے نہیں ملتیں۔ بہر حال ہمیں جو کچھ ان کے حالات معلوم ہو سکے نذرِ ناظرین کر رہے ہیں۔

میثم کا قوم و قبیلہ اور ان کا وطن

میثم اور ان کے والد دلوں عربی ناموں پر میں جس سے یہ خیال ہوتا ہے کہ یہ اصلًا عربی ہیں۔ عجم والے بھی اگرچہ عربی نام رکھتے تھے مگر اس کا سلسلہ اس وقت شروع ہوا جب اسلام ہر طرف پھیل چکا تھا اور عربوں کے اقتدار کے ساتھ ساتھ عربی زبان کا غلبہ بھی بلاد عجم پر ہو چکا تھا۔ کوئی تاریخ نہیں یہ نہیں بتاتی کہ ایرانی حکومت اقتدار کے زمانے میں بھی وہاں کے باشندوں کے نام عربی ناموں جیسے ہو اکتے تھے یہی حال ان کی وطنیت کا ہے۔ کہا جاتا ہے کہ وہ نہروانی تھے۔ نہروان ایک بڑا علاقہ ہے۔ بغداد اور واسطہ کے مشرقی جانب یاقوت جموی نے مجتمع البلدان میں لبس اسی ایک نہروان کا ذکر کیا ہے۔ ان دلوں بالتوں سے پتہ چلتا ہے کہ میثم عرب ہی کے رہنے والے تھے عجمی نہ تھے۔ البتہ یہ بھی ہو سکتا ہے کہ اصل میں وہ عجم کے رہنے والے ہوں۔ رہ گیا نام تو ممکن ہے کہ اہل عجم بھی عربی ناموں پر اپنے نام رکھتے ہوں خصوصیت کے ساتھ اس علاقہ کے باشندے جو عرب کے پڑوس میں تھے۔ اسی طرح نہروان اگرچہ یہ عراق میں واقع ہے، لیکن عراق کا وہ حصہ جو دجلہ کے مشرق میں واقع ہے۔ ایرانی حکومت میں واقع تھا اور شاہان فارس کے دارالسلطنت

سے بہت قریب تھا۔

میثم کے عجمی ہونے کے ثبوت میں امیر المؤمنینؑ کے الفاظ سے بھی تصدیق ہوتی ہے جب امیر المؤمنینؑ نے قبیلہ بنی اسد کی ایک خاتون سے انہیں خرید کیا اور آپ نے ان کا نام پوچھا اور انھوں نے اپنا نام میثم بتایا تو آپ نے فرمایا "میتھا رے والد نے عجم میں میتھا رے کہا تھا اسی طرح یہ بات بھی طے شدہ نہیں کہ عجم خاص کر ایران والوں کو کہا جاتا تھا یا دوسرے علاقوں کو بھی عام طور پر اہل عرب اپنے کو چھوڑ کر باقی ساری دُنیا کے لوگوں کو جس میں ایران وغیرہ سبھی شامل ہیں عجم کہتے تھے۔ پھر انہیں نہروانی جو کہا جاتا ہے تو آیا اس وجہ سے کہ یہ نہروان میں پیدا ہوئے تھے یا کہیں اور سے آکر نہروان میں بس گئے تھے۔ ان تمام باتوں میں سے کسی بات کے متعلق قطعی طور پر کوئی فیصلہ نہیں کیا جاسکتا۔

میثم کا اسلام

تاریخ کی کسی کتاب سے پتہ نہیں چلتا کہ وہ کب کوفہ آئے، قبیلہ بنی اسد کی عورت کوونکھر مالک ہوئی، کب وہ اسلام لائے؟ البتہ گمان ہوتا ہے کہ امیر المؤمنینؑ کی غلامی میں آنے کے پہلے ہی وہ مسلمان ہو چکے تھے۔ امیر المؤمنینؑ نے جب

ان سے کہا کہ رسول اللہؐ مجھے خبر دے چکے ہیں کہ مہارے وطن عجم میں مہارے والد نے مہارا نام میثم رکھا تھا تو سیم نے کہا تھا صدق اللہ و رسولہ و صدق امیر المؤمنین سچ کہا خدا اور رسولؐ نے اور سچ فرماتے ہیں امیر المؤمنین اس جملے سے تو یہ بھی معلوم ہوتا ہے کہ وہ مسلمان ہی نہیں بلکہ مومن اور امیر المؤمنین کی خدمت میں آنے سے پہلے ہی آپ کے دوست داروں اور ارادتمندوں میں سے تھے۔

میثم غلام تھے

جناب میثم قبیلہ بنی اسد کی ایک ٹورت کے غلام تھے (ارشاد شیخ مفید) امیر المؤمنین نے انھیں خرید کر آزاد کیا لیکن ان کے غلام ہونے کی وجہ سے یہ ضروری نہیں کہ وہ اسود جبشی بھی ہوں۔ اس لیے کہ عربوں نے فارس اور آس پاس کے تمام ملکوں کو فتح کر لیا تھا جہاں کے باشندے سفید رنگ کے تھے اور فتح کے نتیجے میں جتنے کافر قید ہوئے وہ غلام بنائے گئے۔ اس بناء پر ہرگز یہ نہیں کہا جا سکتا کہ میثم جبشی تھے بلکہ زیادہ صحیح یہ ہے کہ وہ سفید رنگ کے رہے ہوں گے کیونکہ ان کا اصل وطن نہروان تھا اور وہاں کے لوگ سفید رنگ کے ہوتے ہیں۔ ہاں اگر ان کا وطن جبش، سودان، نوبہ وغیرہ ہوتا تو یہ کہا جا سکتا ہے کہ میثم جبشی تھے۔

رسول اللہؐ اور میثم

جناب میثم کی یہ شان و منزلت ہے کہ رسولؐ خدا نے آپ کے بارے میں امیر المؤمنینؐ کو وصیتیں فرمائیں۔ پیغمبرؐ کے بعد آنے والوں میں ہمیں گنتی کے دو چار افراد ہی ایسے ملتے ہیں جن کا ذکر پیغمبرؐ کی زبان پر آیا ہو، جیسے زید بن صوحانؐ اور ایس قرنیؐ میثم تماڑؐ وغیرہ۔ حالانکہ بعد کے آنے والے مسلمانوں کی تعداد بھی بہت زیادہ تھی اور ان میں مجاہدین اور علماء حصالحین بھی خاصی تعداد میں ہوتے۔

امیر المؤمنینؐ اور میثم

امیر المؤمنینؐ سے میثمؐ کو وہی نسبت تھی جو جناب سلامان فارسؐ کو پیغمبرؐ کے حاصل تھی ابنِ زیاد نے انہیں محض اسی تقرب اور صحابی امیر المؤمنینؐ ہونے اور آپ کی محبت میں مشہور ہونے کے سبب قتل کیا۔ ابنِ زیاد نے انہیں قتل کرتے وقت کہا تھا۔ میثمؐ نے امیر المؤمنینؐ سے اتنا اسلام حاصل کیا کہ آپ کے صحابہ میں بلاحاظ علم سب پر فوقیت کے حاصل ہوئے پھر امیر المؤمنینؐ کی وفات کے بعد امام حسنؑ اور امام حسینؑ سے الکتاب علم کیا۔ امیر المؤمنینؐ مسجد سے نکل کر میثمؐ کی دُکان پر تشریف لاتے۔ میثمؐ کو جو رسیں بیچا کرتے

مختصر امیر المؤمنینؑ ان سے مصروف گفتگو ہوا کرتے کبھی کبھی
الیسا ہوتا کہ آپ مدیث کو کسی کام سے بچج دیتے اور ان کی غیر موجودگی
میں کوئی خریدار آتا تو مدیث کی جگہ خود اسے کھجوریں تول کر دے
دیتے۔ ایک دن اسی طرح مدیث کی عدم موجودگی میں آپ نے
کسی خریدار کو کھجوریں تول کر دیں اور خریدار کھوٹا سکہ دے کر
چلتا بنا۔ امیر المؤمنینؑ نے فرمایا کھجوریں وہاں جا کر کڑوی ہی سکلیں
گی۔ کھوڑی ہی دیر میں گامب کھجوریں لے کر واپس آیا کہ یہ تو کڑوی
ہیں امیر المؤمنینؑ نے اس کا کھوٹا درہم اسے واپس کر دیا۔

(بخار الانوار ج ۵ ص ۲۳) ۵ بحوالہ مناقب ابن شهر آشوب
نکتا عظیم المرتب تھا وہ امام اور کتنا عظیم المرتب تھا وہ
ماموم۔ امام بازار میں ایک رعیت کی دکان پر بیٹھے ہیں اور
اس کی طرف سے کھجوریں فروخت کرتے ہیں۔ یہ امام کے تواضع
کی انتہا اور اہل ایمان و علم کے ساتھ محبت و ہبہ بانی کی بہترین
مثال ہے۔ اور ماموم ایسا رفیع المزارات کہ امام وقت اور بادشاہ
زمانہ اس کے پاس بیٹھتے ہیں حالانکہ اس کی حیثیت ایک کھجور
بیخنے والے سے زیادہ کی نہ مختصر۔ شہر میں انہیں نہ کوئی خاص و عجات
حاصل ہتھی نہ کسی بڑے قبلیہ ہی کے تھے بلکہ وہ تو ایک آزاد
کردہ غلام تھتے۔

امیر المؤمنینؑ انہیں پاکیزہ علوم تعلیم فرماتے، انہیں
اسرار کی باتوں پر مطلع کرتے یہاں تک کہ آپ اکثر و بیشتر

ابن زیاد کے ان ہولناک مظاہم کا تذکرہ کرتے جوان پر وہ
اپنے زمانے میں ڈھانے والا تھا اور جناب مدیث چھا کرتے،
راہ خدا میں یہ سب بہت کم ہے۔ امیر المؤمنینؑ جب تہنائی
میں مناجات فرماتے یا رات کے وقت صحرائی طرف نکلتے
تو مدیث آپ کے ساتھ ہوتے اور آپ کی دعائیں اور مناجات
شنتے۔ (بخار الانوار ج ۹ ص ۲۷۴)

اس سے پتہ چلتا ہے کہ مدیث سے آپ کو خاص خصوصیت
تھی اور امیر المؤمنینؑ انہیں ایسی باتوں سے آگاہ کرتے جسے
باتوں سے کسی کو آگاہ نہ فرماتے۔ تہنائی اور مناجات کے
وقت امیر المؤمنینؑ کے پاس بس وہی ہو سکتا تھا اور آپ کا
انداز تعبد و حضور و خشور وہی مشاہدہ کر سکتا تھا جس کا ایمان
ولقین مضمبوطا ہو، جو سراسیمیگی و احتضراب کاشکار نہ ہو جائے
یہی وجہ ہے کہ ایسے اوقات میں امیر المؤمنینؑ بس گنتی کے دوچار
ہی اصحاب کو اپنے پاس رکھتے جیسے مدیث، کمیل بن زیاد اور
ان ہی جیسے دو ایک حاملین اسرار صحابہ کرام۔

امام حسنؑ و امام حسینؑ بھی مدیث کے ساتھ والد نزد گوارہ ہی
جیسا بتاؤ کرتے۔ بس فرق اتنا ہوا کہ امیر المؤمنینؑ کی شہادت
کے چند ہی مہینوں بعد امام حسنؑ و امام حسینؑ مدینہ چلے گئے اور
مدیث کو ذمہ میں رکھ گئے۔ بہت ممکن ہے کہ کوفہ میں ان کا قیام ان
دو یوں شاہزادوں کے حکم ہی سے ہو کیونکہ کوفہ والے مدیث کے

زیادہ اطاعت گزار اور ان کی بالوں کو گوش دل سے سننا کرتے اکثر میثم اور ان ہی جیسے دوسرے امیر المؤمنین کے اصحاب اگر نہ ہوتے جنہوں نے امیر المؤمنین کے فضائل و مناقب کی نشر و اشاعت میں اپنی تمام توانائیاں صرف کر ڈالیں تو بہت ممکن ہے کہ دشمنان امیر المؤمنین آپ کے فضائل و مناقب چھپانے میں کسی حد تک کامیاب ہو جلتے۔

اہل بیت اور میثم رضی

میثم نے اپنے امام کو پہچانا، ان کی اطاعت کی جس طرح اپنے پروردگار اور رسولؐ کی معرفت حاصل کر کے ان کے اد امر و نواہی کے پابند ہوئے، امام کی اطاعت جبھی کی جب دل سے ان کو دوست رکھا اور انہیں اپنی جان کا مالک و مختار سمجھا میثمؓ ان صاحبان معرفت میں سے بھتے جنہیں بخوبی اس کی واقفیت بھتی کہ امامت کیا چیز ہے اور کون سزاوار امامت ہے۔ وہ علی الاعلان امامت کا چرچا کیا کرتے تھے، وہ یہ طی سے بڑی رکاوٹ کو خاطر میں نہیں لائے حتیٰ کہ اپنی جان کی بھی انہیں پرواہی ہوئی۔ یہی وجہ ہے کہ ہم دیکھتے ہیں کہ پیغمبر خداؐ اور امیر المؤمنین کے بعد ائمۃ طاہرینؐ برادران کا ذکر کیا کرتے اور مدح و ستائش بھرے الفاظ ان کے بارے میں ارشاد فرماتے جناب ام سلمہؓ نے میثمؓ سے امام حسینؑ کے متعلق کہا کہ وہ برابر

تمہیں یاد کیا کرتے (رجال کشی)، امام محمد باقرؑ فرمایا کرتے "میں انہیں حد سے زیادہ دوست رکھتا ہوں" امام جعفر صادقؑ ان کے لیے دعائے رحمت کیا کرتے اور اکثر ان کا ذکر آپ کی زبان پر آپا کرتا۔ ظاہر ہے کہ امام ایسے ہی شخص کے لیے دعائے رحمت نہ سکتے ہیں جس کا ایمان ثابت اور حسین کا علمی درجہ بہت مُلندر ہو۔ یہ درجہ و منازل بھتی میثم کی ائمۃ اہل بیتؑ کے نزدیک جیسا کہ خود میثم کے دل میں ان ائمۃ طاہرینؐ کی قدر و منازل تھی۔ ان ہی ائمۃ طاہرینؐ کی محبت میں انہوں نے جان دینا اور سولی پر چڑھنا کوارا کیا اور انہمار بڑت کے مطالبہ کو ٹھکرایا۔

عَزِيزٌ تَرَى شَاگرد

شاگرد اپنے اُستاد کی مثال ہوا کرتا ہے، علم ہی میں نہیں بلکہ اخلاق و مکار میں بھی اس کا مذہب ہوا کرتا ہے۔ اُستاد اپنے شاگرد میں اپنی روحانی و علمی زندگی دیکھتا ہے اور اسے اپنے فضائل و کمالات کا مظہر سمجھتا ہے۔ امیر المؤمنینؑ میثمؓ کو حد سے زیادہ محبوب رکھتے تھے۔ اور محبوب رکھنا بھی چاہیتے تھا کیونکہ میثمؓ آپ کے علم و عمل، ارشاد و پہاڑت اور رفتار و گفتار کا مذہب تھے۔ آپ کے پاکیزہ اخلاق اور خیر و صلاح کا مذہب تھے میثمؓ ہی جیسے اصحاب کے ذریعہ جبت قائم، دین سر بلند اور شرعاً زندہ ہوئی۔ وہ آپ کی درس گاہ کے ہو نہار شاگرد، آپ کے

علوم کے حامل، آپ کے روز و سرکار خزن تھے ایسے روز
واسرار جن کا متحمل بس وہی شخص ہو سکتا تھا جس کے ایساں
کو اللہ نے پر کھلایا ہو۔ امیر المؤمنین میشم کو اتنی اہمیت دیتی،
اتنی عزت و تقدیر فرماتے کہ بازار میں ان کے پاس بیٹھا کرتے
آنے جانے والے آپ کو دیکھتے کہ ان سے مصروف گفتگو ہیں،
ان کو تعلیم فرماتے ہیں، علوم الہیہ سے انہیں فیضنا بکری ہے
ہیں۔ اہل علم و دیندار مومنین کی امیر المؤمنین کی نگاہوں میں
وہ قدر و منزلت بھتی اور اس طرح ان سے پیش آتے جیسے
انہیں میں سے ایک ہوں۔ آپ ان کے پہلو بہ پہلو بیٹھتے اور ہربات
میں ان کو برابر کا درجہ دیتے۔

علم

خداوند عالم اور اہل ایمان کے نزدیک کوئی شخص علم دین
ہی کی وجہ سے سر بلند و سر فراز ہوتا ہے جس کا چتنا علم ہو گا اسی
لحاظے سے اس کا درجہ ہو گا۔ میشم دین و شریعت کے بیش از بیش علوم
کے حامل ہونے اور علم کے مطابق عمل کرنے ہی کی وجہ سے سر بلند
ہوئے۔ ان اکثر مکمل عنید اللہ اتفکم ان کا بے پایا علم اور
امیر المؤمنین سے اکتساب واستفادہ با وجود یہ بہت مختصر مدت اس کے
لیے انہیں ملی صرف اس وجہ سے تھا کہ ان کی طبیعت پاکیزہ تھی۔
اور مبد فیض کی طرف سے صلاحیت واستعداد لے کر آتے تھے۔

میشم کا علیٰ درجہ کتنا بلند تھا اس کا اندازہ ان کے فرزند صالح کے
اس روایت سے ہوتا ہے جس میں وہ بیان کرتے ہیں کہ میں نے امام
محمد باقرؑ سے درخواست کی کہ آپ مجھے حدیث کی تعلیم دیجئے۔ امام
نے فرمایا کیا تم نے اپنے والد سے حدیثیں نہیں سنیں۔ صالح نے
کہا ہیں۔ میں ان کی زندگی میں بہت کم سن تھا۔ امام محمد باقرؑ کا
صریحی مطلب یہ تھا کہ میشم نے امیر المؤمنینؑ سے اتنے علوم حاصل
کئے تھے کہ اگر صالح کو ان سے استفادہ کا موقع ملتا تو انہیں کسی
اور کے پاس جانے کی ضرورت نہ ہوتی۔

علم المنايا والبلايا

یعنی موتوں کا علم اور ان واقعات و حادثات کا علم جن
میں آئندہ لوگ مبتلا ہونے والے ہتھے امیر المؤمنینؑ نے اپنے
خاص الخاص اصحاب کو اس علم سے بہرہ مند کیا۔ میشم بھی اس علم
کے امانت داروں میں سے تھے۔ انہیں معلوم تھا کہ انہیں کون
قتل کرے گا اور کیونکر قتل کرے گا؛ وہ صرف اپنی ہی پیش
آنے والی مصیبتوں سے آگاہ نہ تھے بلکہ دوسروں پر جو پیش
آنے والی تھیں ان کا بھی انہیں علم تھا۔ چنانچہ بنی اسد کی بزم میں
ان کی ملاقات حبیب بن مظاہر سے ہوئی، دونوں دیرتک
راز و نیاز کی باتیں کرتے رہے، اسلسلہ گفتگو میں حبیب بن مظاہر
نے کہا، میں ایک بُجھے سر اپنے شخص کو دیکھ کر باہر جاؤں والاذق

کے پاس خریزوں سے بیچا کرتا تھا وہ اہل بیت پیغمبر کی محبت میں لکڑی پر سولی دیا جائے گا اور اس کا پیٹ چاک کر ڈالا جائے گا۔ میثم نے کہا، میں بھی ایک سُرخ رنگ کے انسان کو دیکھ رہا ہوں جو نواسہ رسولؐ کی لفترت میں نسلکے گا اور قتل کیا جائے گا، کوفہ میں اس کے سر کی تشهیر ہوگی۔ وہ دونوں یہ باتیں کر کے اپنی اپنی راہ رنکلے۔ اس موقع پر دوسرے لوگ جوان دونوں کی گفتگو سن رہے تھے ہنسنے اور منذق اڑلنے لگے۔ ان لوگوں نے کہا ان دونوں سے شخصوں سے بڑھ کر جھوٹا ہم نے نہیں دیکھا۔ ابھی مجمع پر اگزدہ نہیں ہوا تھا کہ رشید حجری ان دونوں کو پوچھتے آئے۔ لوگوں نے بتایا کہ وہ ایسی ایسی باتیں کر کے اپنی اپنی راہ نکلے۔ رشید نے کہا، خدار جم کرے میثم پر، وہ یہ بات بھول ہی گئے کہ جیب بن مظاہر کا سر لانے والے کی تھواہ میں سور و پلے کا اضافہ بھی ہو گا۔ حافظین نے کہا، خدا کی قسم! یہ تو ان دونوں سے بڑھ کر جھوٹے نکلے مگر ہوتے ہی دن گزرے ہوں گے کہ یہ ساری باتیں پیش آکر ہیں۔ (رجال کش) ایک مرتبہ میثم امیر المؤمنینؑ کی خدمت میں حاضر ہوئے۔ دیکھا کہ آپ سور ہے ہیں۔ انہوں نے باواز بلند کہا، اے سونے والے اُٹھیے، خدا کی قسم آپ کی ریش مبارک آپ کے سر کے خون سے زیگن ہو گی (رجال کش)

میثم کا مطلب یہ نہ تھا کہ امیر المؤمنینؑ اس بات سے ناواقف تھے اور میثم آپ کو خبر دے رہے تھے بلکہ ان کا

مطلوب یہ تھا کہ لوگوں کو معلوم ہو جائے کہ امیر المؤمنینؑ کے ساتھ کیا حادثہ ہونے والا ہے اور میثمؓ کے معلومات کا بھی لوگوں کو۔ اندازہ ہو جاتے تاکہ لوگ ان کے معلومات سے فائدہ اٹھائیں۔ جناب مسلم کی شہادت کے بعد کوفہ کے کچھ شیعہ اور میثم و مختارؓ ایک ہی ساتھ ابِ زیاد کی قید میں تھے۔ میثم نے مختار کو بتایا کہ تم عنقریب رہا ہو جاؤ گے اور ابِ زیاد کو قتل کرو گے، مختارے قدم اس کی پیشانی اور رخاروں کو روشنیں گے۔ ابِ زیاد نے جس دن مختار کو قتل کرنے کے لیے قید خانستے نکالا، ٹھیک اسی دن زیاد کے پاس سے قاصد ابِ زیاد کے پاس یہ فرمان لے کر پہنچا کہ مختار کو رہا کر دو۔ مختار کو رہائی ملی اور رکھوڑے ہی دونوں کے بعد وہ تمام باتیں روئنا ہو کر رہیں جو میثمؓ نے بتائی تھیں۔

(شرح هجۃ البلاغہ ج ۱ ص ۲۱۰)

صالح بن میثمؓ بیان کرتے ہیں کہ مجھے ابو خالد تمار نے بتایا یہ میثم تمار کے ساتھ جمعہ کے دن دریائے فرات میں کشتی پر تھا۔ اتنے میں ہوا تیز چلنے لگی، میثم نے ہوا کو دیکھ کر کہا کشتی کو باندھ دو کہ ہوا چلنے والی ہے اسی وقت معاویہ نے انتقال کیا ہے۔ دوسرا جمعہ آنے پر شام سے ایک قاصد پہنچا، میں نے اس سے میں کر خبر پوچھی، قاصد نے کہا معاویہ مر گیا اور لوگوں نے یہ زید کی بیعت کر لی۔ میں نے پوچھا معاویہ کس دن مرے؟ اس نے بتایا کہ جمعہ کے دن۔ میثم جب سولی پر چڑھائے گے تو باواز بلند کہا، لوگو!

جو شخص علیؑ بن ابی طالبؓ کی مخفی حدیثیں سننا چاہے وہ میرے قتل کئے جانے سے پہلے آکر سن لے۔ خدا کی قسم، میں قیامت تک پیش آنے والے واقعات اور جتنے فتنے رونما ہونے والے ہیں سب کی خبر دے سکتا ہوں۔

علم تاویل

قرآن مجید کی آیات کی تاویل کا اصل عالم خدا اور وہ لوگ ہیں جن کے گھر میں قرآن نازل ہوا اور جنہوں نے اللہ تعالیٰ سے علم حاصل کیا یہی لوگ راسخون فی العلم ہیں۔ آیات قرآنی کی تاویل اور کون سی آیت حکم ہے اور کون سی آیت متشابہ، یہ بس راسخون فی العلم ہی بتا سکتے ہیں۔ پیغمبرؐ نے ان لوگوں کی حدیث ثقلین کے ذریعہ نشان دہی بھی کر دی کہ وہ قرآن کے ہمسر ہیں انہیں کو قرآن کا مکمل علم ہے۔ میثم تبارؓ تفسیر قرآن کے بھی عالم تھے اور انہوں نے علم تفسیر امیر المؤمنینؑ سے حاصل کیا۔ ایک مرتبہ مدینہ میں میثمؓ اور عبد اللہ بن عباسؓ کی ملاقات ہوئی۔ میثمؓ نے کہا تفسیر قرآن کے متعلق جو کچھ پوچھنا چاہو پوچھ لو کیونکہ میں نے امیر المؤمنینؑ سے پڑھا ہے اور آپ نے اس کی تاویل کی بھی تعلیم دی ہے۔ عبد اللہ بن عباسؓ نے قلم دوات منگوایا تاکہ میثمؓ جو کچھ بتاتے جائیں وہ بکھتے جائیں۔ قبل اس کے کہ وہ کچھ بکھیں میثمؓ نے ان سے کہا، آپ کا کیا حال ہو گا جب کہ آپ

مجھے سولی پر لٹکا ہوادیکھیں گے۔ ابن عباسؓ نے کہا، تم تو کامنوں جیسی باتیں کرنے لگے (جو عجیب کی خبریں بیان کرتے ہیں) یہ کہہ کر انہوں نے کاغذ ہاتھ سے رکھ دیا۔ میثمؓ نے کہا جلدی نہ کیجھے، میں جو کچھ بتاؤں اگر وہ حق بات ہو تو اسے اختیار کیجھے گا اور نہ ترک کر دیجئے گا۔ پھر انہوں نے آیات الہی کی وہ تفسیر بیان کی جو انہوں نے امیر المؤمنین سے سُن رکھی تھی۔ (درجات کشی ص ۵۲)

اس حدیث سے چند باتیں معلوم ہوتی ہیں:

۱۔ میثمؓ پورے قرآن کی تاویل کے عالم تھے جبھی انہوں نے ابن عباس سے کہا تھا، تفسیر قرآن میں جو کچھ پوچھنا چاہو پوچھ لو کیونکہ میں نے قرآن علیؑ بن ابی طالبؓ سے پڑھا ہے اور انہوں نے اس کی تاویل کی بھی تعلیم دی ہے۔

۲۔ میثمؓ کو جو علم حاصل تھا وہ ابن عباس کو حاصل نہ تھا۔ اسی لیے میثمؓ جو کچھ بتاتے گئے ابن عباس نہ کھتے گئے۔

۳۔ میثمؓ علم کے بلند درجے پر فائز تھے اور قابل اعتقاد و وثوق تھے، اس لیے کہ ابن عباس نے ان کی بیان کردہ باتیں بغیر کسی تامل کے لکھ لیں۔

۴۔ ابن عباس کو موت تو اور آنے والے حادثات و واقعات کا بالکل علم نہ تھا اور نہ میثمؓ کے یہ کہنے پر کہ اس دن آپ کا کیا حال ہو گا جب آپ بھی سولی پر لٹکا دیکھیں گے۔ وہ انکار نہ کرتے اور ان کی اس پیشین گوئی کو کہا تبت قرآن نہ دیتے حالانکہ

ابن عباس نے امیر المؤمنینؑ کو دیکھا بھی اور اس فتح کے اسرار و رموز بیان کرتے سنابھی لیکن معلوم ہوتا ہے کہ وہ ان علوم کے تحمل کے طاقت نہیں رکھتے تھے۔

ثبات و استقلال

امیر المؤمنین علیہ السلام نے جب میثمؑ کو ان مصائب و شدائد سے آگاہ کیا جو آگے چل کر ان کو پیش آنے والے تھے تو میثمؑ نے عرض کی امیر المؤمنینؑ میں ان تمام مصائب پر صبر کروں گا۔ اللہ کی راہ میں یہ سب مصیبیں توبت کم ہیں ایک دن امیر المؤمنینؑ نے ان سے فرمایا کہ تمہیں سوئی دی جاتے گی اور اسی سوئی پر تمہارا دم نکلے گا۔ میثمؑ نے عرض کی مولا میں فطرت اسلام پر توباتی رہوں گا۔ آپ نے فرمایا ہاں۔ تو میثمؑ کی تمام تر نظر انعام اور آخرت پر بھتی، انہیں سوئی دیئے جانے کی کوئی پرواہ نہیں بھتی۔ جب میثمؑ گرفتار کئے گئے اور ابن زید نے انہیں سوئی دیئے چلنے کا حکم دیا تو انہیں پورا موقع اس کا حاصل تھا کہ بھاگ کر اپنی جان بچائیں، کوفہ میں ان کے چاہئے والے بہت سے تھے۔ ابناۓ زمانہ جس طرح زمانہ کارنگ دیکھ کر اپنا زنگ بدلتے ہیں اور حکومت سے زمانہ سازی کرتے ہیں، میثمؑ بھی کر سکتے تھے لیکن اسی وقت میثمؑ کے کمال ایمان اور ان کی نفیات کا شاندار مظاہرہ ہوا۔ وہ اس وقت مت

اور زندگی کے درمیان معاشر تھے مگر انہوں نے ایمان پر باقی رہ کر جان دینا گوارا کیا، ان کی بال قول میں نہ نرمی آئی نہ اندراز خطابت میں شانِ انکسار پیدا ہوئی۔ انہوں نے بے ڈے مجھ کے ابن زیاد سے کہا، امیر المؤمنینؑ نے مجھے پہلے ہی بتا دیا تھا کہ تمہیں نکینہ و ناپاک بد کار عورت کا فرزند ابن زیاد کرے گا۔ میثمؑ نے یہ فقرہ اس وقت کہا جب کہ انہیں یقین تھا کہ انہیں ابن زیاد سوئی ضرورت کے رہے گا۔ جب ابن زیاد کے ملازموں نے ان کی زبان قطع کرنی چاہی تو بولے بد کار عورت کا فرزند مجھے اور میرے مولا کو جھٹلانا چاہتا ہے۔ اسی طرح ابن زیاد کے یہ پوچھنے پر این رتبک تمہارا پردگار کہا ہے؟ میثمؑ نے برجستہ کہا اللہ تعالیٰ ہر ظالم کی گھات میں ہے اور تم بھی ان ہی ظالموں میں سے ہو۔ کیا یہ تمام باتیں میثمؑ کی صلابت ایمان اور یقین حکم کا ثبوت نہیں؟ ابتلاء و آزمائش کی گھر طیوں میں ایسا ہی ثبات و استقلال ہونا چاہیے۔

قوتِ قلب

دل کی قوت بھی ایمان کی قوت کا ثروہ ہے جس شخص کی آنکھوں میں اللہ بڑا ہو گا اس کی آنکھوں میں خدا کے سوا ہر چیز کمتر و حیرت ہوگی۔ جو شخص قیامت کے عقاب کو عظیم سمجھے گا۔ روز جزا ثواب ملنے کا یقین رکھے گا وہ اس دنیا میں پیش آئے والے ہر مصیبہ

کو آسان سمجھے گا۔ یہ صفت جناب ملیم میں اس دن دیکھنے میں آئی۔ جب ابنِ زیاد نے انہیں سولی دیئے جاتے کا حکم دیا۔ ابنِ زیاد انتہائی سفاک اور جلاد انسان تھا۔ خوب رینی اس کا محبوب مشغله تھا، خصوصیت کے ساتھ اپنی بیت طاہرین اور ان سے تعلق خاطر رکھنے والوں کا تواریخ جانی دشمن تھا۔ ملیم جو امیر المؤمنین کے غریز ترین شاگرد تھے، جو بہ بالگ دہل آپ کی محبت و ولایت کا اعلان کرتے پھر تے، آپ کے فضائل و کمالات کی نشر و اشاعت کرتے، ان کو ابنِ زیاد کیسے چھوڑ سکتا تھا۔ اس ایک ہی چیز ابنِ زیاد کی چیرہ دستیوں سے محفوظ رکھ سکتی تھی وہ یہ کہ ملیم امیر المؤمنین سے بیزاری کا اعلان کریں لیکن ملیم ایسے صادق الامیان اور قوی دل والے انسان کے لیے اور سب کچھ ممکن تھا مگر امیر المؤمنین سے بیزاری کا اظہار ناممکن تھا۔ خصوصیت کے ساتھ ایسی صورت میں جبکہ امیر المؤمنین نے اظہار بیزاری سے ممافعت بھی فرمادی تھی۔ آپ نے ارشاد فرمایا تھا اگر کوئی مجھے گالیاں دینے پر مجبور کرے تو تم گالیاں دے دینا، یہ میرے لیے پاکیزگی اور مہماں کے باعث بخات ہو گی لیکن اگر کوئی مجھ سے اظہار بیزاری پر تمہیں جبوہ کرے تو سرگز نہ کرنا کیونکہ میں فطرتِ اسلام پر پیدا ہوا اور سب سے پہلے ایمان بھی لایا اور سحرت بھی کی ابنِ زیاد نے ملیم کو مجبور کیا کہ وہ امیر المؤمنین سے بیزاری کا اظہار کریں۔ ملیم نے صاف لفظوں میں انکار کر دیا ابنِ زیاد نے کہا تھا میں

بہر حال علی بن ابی طالب سے بیزاری کا اظہار کرنا اور ان کے معاشب بیان کرنا ہوں گے ورنہ میں مہماں سے ہاتھ پیر کاٹ کر سولی پر چڑھا دوں گا۔ ملیم فتنے کہا میرے مولیٰ علی بن ابی طالب مجھے پہلے ہی خبر دے چکے ہیں کہ میرے ہاتھ پیر کاٹ جائیں گے اور مجھے سولی دی جائے گی میں نے آپ سے پوچھا تھا، یہ ساری باتیں کس شخص کے ذریعہ عمل میں لائی جائیں گی۔ امیر المؤمنین نے فرمایا تھا عبد اللہ بن زیاد۔

کیا اندازہ ہو سکتا ہے کہ اس قوت قلب اور ہمت و حراثت کا؟ ملیم ابنِ زیاد کے منہ پر اسے ایسا سخت جواب دے رہے ہیں اور اس کے حسب و نسب کا پول بھی کھولے دے رہے ہیں۔ ملیم سولی پر چڑھے اسی طرح لوگوں سے امیر المؤمنین اور اپنی بیت طاہرین کے فضائل اور ان کے دشمنوں کے معاشب بیان کرتے رہتے۔ سولی پر چڑھ کر موت کی آنکھوں میں آنکھیں ڈال کر اس طرح تقریر کرنا ہر انسان کے لیس کی بات نہیں۔ یہ کام تو ایسے ہی کامل الایمان بندے کر سکتے ہیں جو نہ موت کو خاطر میں لاتے ہیں نہ انہیں اس بات کی پرواہ کہ کس طرح موت آئے گی۔ ان کے دل میں تو بس خوف الہی کی اہمیت ہوتی ہے۔ وہ موت کو فنا کے گھر سے بقا کے گھر تک اور مصیبت و بدحالی سے خوش بخشی و سعادت تک جانے کے لیے ایک پل سمجھتے ہیں۔

حق کے داعی جناب ملیشم کا یقین اور شہادت

جناب ملیشم بیان کرتے تھے کہ ایک روز حضرت امیر المؤمنینؑ نے مجھے بلایا اور فرمایا، کیوں ملیشم اس وقت مہماں کیا حال ہو گا جب بنی امیہ کا حاکم ابن زیاد تھیں طلب کر کے کہے گا کہ مجھ سے تبرکو۔ میں نے عرض کی خدا کی قسم میں حضور سے تبرک نہیں کروں گا۔ حضرت نے فرمایا تب وہ تم کو قتل کر کے سولی دے دے گا۔ میں نے عرض کیا، کیا مُضائقہ ہے، میں صبر کروں گا کہ راہِ خدا میں یہ معمولی بات ہے۔ حضرت نے فرمایا اے ملیشم اگر تم صبر کرو گے تو بروز قیامت میرے ساتھ میرے ہی درجہ میں رہو گے۔

اس کے بعد ملیشم اپنی قوم کے چودھری کی طرف سے گزرتے اور اس سے کہنے لے گا، اے بھائی! میرے پیش نظر وہ زمانہ ہے جب تم کو بنی امیہ کا حاکم ابن زیاد بلا کر میری گرفتاری کو شیخ گما اور چند روز تک تم مجھے طلب کرتے رہو گے۔ پھر جب میں آؤں گا تو مجھے تم اس کے پاس پہنچا دو گے جس کے بعد وہ مجھے عمر و بن حریث کے دروازے پر قتل کرے گا۔ جب چوتھا دن ہو گا تو میری ناک کے دونوں نھیں سے تازہ خون جاری ہو گا۔

عمر و بن حریث کے مکان سے متصل کھجور کا ایک درخت تھا، جناب ملیشم اکثر اس درخت کے پاس سے گزرتے

اور اپنے ہاتھ سے ٹھیک کر کے کہتے، اے درخت! تو اسی لئے عنزا پار ہا ہے کہ میں تجھ پر سولی دیا جاؤں اور میں اسی لیے غذا پار ہا ہوں کہ تجھ پر سولی پاؤں۔ آپ عمر و بن حریث کے پاس سے بھی گزرتے اور اس سے کہتے اے عمر و! جب میں تمہارے پڑوس میں آؤں گا تو میرے ساتھ اچھے پڑوسی کا برتاؤ کرنا۔ عمر و بن حریث اس کا اصلی مطلب نہیں سمجھتا اور خیال کرتا کہ معلوم ہوتا ہے ملیشم اس محلہ میں کوئی مکان خریدنا چاہتے ہیں اس وجہ سے ان کو جواب دیتا کہ سبحان اللہ! تم اس محلہ میں آؤ گے تو مجھے کیسی خوشی ہو گی اس کے بعد ملیشم جو کرنے کے لیے مکہ مغطیہ روانہ ہو گئے۔ ان کے جانے پر ابن زیاد نے ان کے محلہ کے اسی چودھری کو بنا کر کہا، ملیشم کو گرفتار کر لاؤ۔ اس نے بیان کیا وہ تو مکہ مغطیہ کئے ہوئے ہیں۔ ابن زیاد نے کہا، یہ سب میں نہیں جانتا، اگر تم ان کو نہیں لاؤ گے تو میں تم کو قتل کروں گا۔ چودھری نے اس کام کے لیے کچھ ہلکت طلب کی، ابن زیاد نے ہلکت دے دی جس کے بعد وہ چودھری ملیشم پر کے انتظار میں شہر قادسیہ کی طرف چلا گیا۔ ملیشم مکہ سے واپس آکر دربار ابن زیاد میں پہنچے تو اس نے پوچھا تم ہی ملیشم ہو؟ انہوں نے کہا میں ہی ملیشم ہوں۔ اس نے کہا ابو تراب سے تبرکو۔ انہوں نے کہا میں ابو تراب کو کیا جانوں؟ کہا علی بن ابی طالب سے تبرکو۔ ملیشم نے کہا اگر میں نہ کروں تو کیا ہو گا؟ کہا خدا کی قسم، میں تمہیں ضرور قتل کروں گا۔ آپ نے جواب دیا میرے مولا و آقا تو مجھے

کے چار ٹکڑے کیے جائیں گے، ایک ٹکڑے پر تم کو سولی دی جائے گی دوسرے پر جزوں عدی کو، تیرے پر محمد بن ائمہ کو اور جو تھے پر خالد بن مسعود کو۔ میثم کہتے تھے کہ حضرت کی ان باتوں پر تجھے شک ہوا اور میں نے دل میں کہا کہ حضرت ہم لوگوں سے غیب کی باتیں بیان کر رہے ہیں اور حضرت سے عرض کی، حضور کیا واقعیاً یہ باتیں ہونے والی ہیں؟ حضرت نے فرمایا ہاں خدا کی قسم ایسا ہی ہو گا کیونکہ حضرت رسول خدا میثم اسی طرح خبر دے گئے ہیں۔ میں نے عرض کی میری پیپر مزائیں جرم میں ہو گی۔ حضرت نے فرمایا اس لیے کہ ابن زیاد تھیں گرفتار کرے گا اور مجھ سے تبرا کرنے کو کہے گا، تم نہیں کرو گے۔

میثم یہ بھی بیان کرتے تھے کہ ایک دفعہ حضرت جبانہ کی طرف تشریف لے جانے لگے، میں بھی ساتھ تھا، وہاں سے حضرت محلہ کناسہ کے اسی کھجور کے درخت کے پاس سے گزرے تو مجھ سے فرمانے لگے، اے میثم! تمہارے اور اس درخت کے درمیان ہذا تعلق ہے۔ میثم کہتے تھے کہ جب۔ (حضرت امیر المؤمنین کے بہت دنوں بعد) ابن زیاد کو فہ کا حاکم بنایا گیا اور وہ اس خلہ میں پہنچا تو اس کا عالم محلہ کناسہ کے اسی کھجور کے درخت سے لپٹ کر پھٹ گیا۔ اس نے اس سے فال بد لی اور حکم دیا کہ وہ درخت کاٹ دیا جائے تب اس درخت کو ایک شخص نے خرید لیا اور اس کے چار ٹکڑے کر ڈالے۔ میثم کہتے تھے کہ میں نے اپنے بیٹے صالح سے کہا کہ لو ہے کی ایک کیل لاؤ اور اس پر میرا اور میرے والد کا نام لکھ

۲۲
پہلے سے خبر دیتے تھے کہ تو مجھے قتل کرے گا اور عمر و بث حریث کے دروازے پر رسول بھی دے گا اور جب چوتھا دن آئے گا تو میری ناک کے دونوں نھیں سے تازہ خون جاری ہو جائے گا۔

ابن زیاد کے حکم سے آپ سولی پر چڑھا دیئے گئے۔ آپ نے اسی طرح سولی پر چڑھتے ہوئے لوگوں سے کہنا شروع کیا کہ جو نہیں پوچھنا ہو مجھ سے میرے قتل ہونے کے پہلے پوچھ لو، خدا کی قسم قیامت تک جتنی باتیں ہونے والی ہیں وہ سب میں تم کو بتاسکتا ہوں اور جو کچھ فتنہ و فساد ہوں گے ان سب کی خبر بھی دے دوں گا۔ لوگوں نے آپ سے پوچھا اور آپ ابھی ان کو ایک بات ہے بتا نہیں پائے تھے کہ ابن زیاد کا آدمی آیا اور ایک لگام آپ کے من میں لگادی۔ آپ ہی وہ بزرگ ہیں جن کے منہ میں اس وقت لگام لگائی گئی جب آپ سولی پر تھے۔ چنانچہ اس لگام کی وجہ سے آپ کی زبان رُک گئی اور پھر کوئی بات آپ نہ بیان کر سکے۔

حضرت امام علی رضا فرماتے تھے کہ ایک دفعہ میثم حضرت امیر المؤمنین کے دولت خانہ پر حاضر ہوئے تو معلوم ہوا۔ آپ سوتے ہیں۔ انہوں نے حضرت کو بیدار کیا اور عرض کی، حضور کی دارالحی حضور کے سر کے خون سے سرخ کی جائے گی۔ حضرت نے فرمایا تھے کہتے ہو اور تمہارے دونوں ہاتھ پاؤں اور زبان بھی کاٹ دی جائے گی اور کھجور کا وہ درخت بھی کاٹا جائے گا جو کناسہ میں ہے۔ اس

کراس درخت کی کسی شاخ میں ٹھونک دو۔ جب اس واقعہ کو
چکھ دین گزر گئے اور میں ابن زیاد کے پاس گیا تو عمر بن حریث
نے ابن زیاد سے کہا، اے امیر! آپ اس کو پہچانتے ہیں؟ اس
نے پوچھا کون ہے؟ اس نے کہا (معاذ اللہ) کذاب علی بن ابی طالب
کا کذاب علام میثم تمار ہے۔ یہ سنتے ہی ابن زیاد برا برا ہو بیٹھا اور مجھ
سے پوچھا تم کیا کہتے ہو؟ میں نے کہا یہ (عمرو بن حریث) بالکل غلط
کہتا ہے بلکہ میں صادق ہوں اور میرے مولا و آما علی بن ابی طالب
بھی صادق تھے۔ اس نے کہا اچھا تم علی سے تبرکو، انکی برا میان
بیان کرو، عثمان کو دوست رکھوا اور ان کی خوبیاں بیان کرو ورنہ
میں تھارے دونوں ہاتھ کٹوا کر تم کو سولی دے دوں گا۔ یہ سنتے
ہی میں رونے لگا، ابن زیاد نے کہا، ابھی تو تم قتل نہیں کئے گے
صرف قتل کی دھمکی سُنتے ہی رونے لگے۔ میں نے کہا، خدا کے
قسم، میں اپنے قتل کی خبر سے نہیں رفتا بلکہ اپنے اس تک کی
وجہ سے روتا ہوں جو مجھے اس روز ہو گیا تھا جس دن میرے
آقا میرے مولا، میرے مردار نے میرے متعلق مجھے خردی ہتھی۔
ابن زیاد نے پوچھا، انہوں نہیں کہا اپنی زبان
کہا حضرت نے فرمایا تھا کہ میرے دونوں ہاتھ پاؤں اور زبان
کاٹ دی جائے گی اور میں سولی دے دیا جاؤں گا۔ میں نے
پوچھا تھا کہ حضور کون مجھ پر یہ ظلم کرے گا؟ حضرتؐ کے فرمایا
تھا کہ ظالم ابن زیاد یہ سنتے ہی ابن زیاد غصہ سے بھوت ہو گیا

چھر کہا خدا کی قسم میں تھا کے دونوں ہاتھ اور پاؤں کاٹ دونگا
اور تھاری زبان چھوڑ دوں گا کہ دنیا بجھ لے تم بھی جھوٹے ہو
اور تھارے مولا بھی جھوٹے تھے۔

غرض میثم تمار کے دونوں ہاتھ پاؤں کاٹ کر ان کو سولی
دی گئی۔ اس پلانہوں نے بلند آواز سے کہا لوگو! جو شخص حضرت
علیؑ کی راز والی حدیثی سننی چاہے وہ جلد آکر سن لے لوگ
وہاں جمع ہو گئے اور میثم تمار ان سے حضرت کی عجیب و غریب
حدیثیں بیان کرنے لگے۔ اتنے میں عمرو بن حریث ادھر سے
گزر اتو پوچھا، یہ کسی بھیر ہے؟ لوگوں نے کہہ دیا کہ میثم حضرت
علیؑ کی حدیثیں بیان کر رہے ہیں۔ یہ سنتے ہی وہ فوراً پلٹ
گیا اور جا کر ابن زیاد سے کہا، حضور اجلد کسی کو بھیج کر میثم رہ
کی زبان کٹوادیجئے ورنہ میں ڈرتا ہوں کہ وہ اپنی باتوں سے
کوفہ والوں کے دل آپ لوگوں کی طرف سے پھیر دے گا اور
لوگ حضور سے بغاوت کر بھیجیں گے۔ یہ سنتے ہی ابن زیاد نے
ایک جلاڈ سے کہا کہ جا اور ابھی میثم کی زبان کاٹ آ۔ وہ فوراً ان
کے پاس پہنچا اور کہا میثم! انہوں نے پوچھا کیا کہتے ہو؟ کہا اپنی زبان
نکالو کہ امیر ابن زیاد نے اس کے کاشنے کا حکم دیا ہے۔ یہ سنتے ہی
میثم خوشی سے جھومنے لگے اور کہا، کیا وہ یہ نہیں کہتا تھا کہ وہ
میری بات کو بھی جھوٹی کر دے گا اور میرے آقا و مولا کی خبر کو
بھی غلط ثابت کرے گا۔ کیا یہ ممکن تھا کہ حضرتؐ کی بات غلط ہو جائے

اُب میری زبان خوشی سے کاٹ لے۔ غرض جلا دنے آپ کی زبان کاٹ ڈالی، جس کے بعد اس کثرت سے ان کا خون بہاکہ وہ فوراً مر گئے اور سولی پر چڑھا دینے گئے۔ صالح بیان کرتے تھے اس واقعہ کے چند دنوں بعد میں وہاں گیا تو دیکھا کہ وہ اس کھجور کی اسی شاخ پر سولی دیئے گئے ہیں جس میں میں نے ان کا نام لکھ کر کیلی ٹھوک دی تھی۔ آپ کی خبریں بالکل سچی ہوتی تھیں۔ (تاریخ الامم ص ۲۳۲ تا ۲۳۳)

روز شہادت

تمام روایتیں اس بات پر متفق ہیں کہ ملیثام امام حسینؑ کے عراق پہنچنے سے دس روز پہلے شہید ہوتے۔ امام حسینؑ ۲۰ محرم کو وارثہ کر بلہ ہوتے تھے۔ اس بنا پر ۲۲ رذی المحبہ کو وہ قتل کئے گئے لیکن چونکہ سولی پر چڑھائے جانے کے دو دن بعد ملیثام کی روح تے قفس عنصری سے پر وازنی تھی اس لیے ہمارا خیال یہ ہے کہ وہ ۲۰ رذی المحبہ کو سولی پر چڑھائے گئے اور ۲۲ رکو ان کا دم نکلا۔ اور چونکہ امام کی شہادت جمعہ کے دن ہوئی اس لیے آپ عراق مجرمات کو پہنچ ہوں گے اور ملیثام بروز کیشہ سولی پر چڑھاتے گئے اور بروزہ شنبہ انہی رحلت ہوئی۔

ملیثام کا دفن

کھجور کے سات تاجروں نے آپس میں طے کیا کہ ملیثام

کو رات میں دفن کر دالیں۔ پھرہ دار اس لکڑی کے گرد پھرہ دے رہے تھے جس پر ملیثام کو سولی دی گئی تھی۔ ان تاجر وں نے آگ روشن کر دی اور اوسکی آڑ میں پوری لکڑی کو اٹھا کر لے گئے۔ لاش انہوں نے قبیلہ مراد کے چشمہ کے سرے پر دفن کر دی اور لکڑی کو کسی کھنڈر میں ڈال دیا۔ صحیح کو اب نہ زیاد نے اپنے سپاہی تلاش کے لیے نصیبے مگر ان کے کچھ ہاتھ نہیں لگا۔ (ملیثام تبار مولفہ محمد حسین المظفری)

ملیثام کی قبر

ملیثام کا جہاں آج مقیرہ بنا ہوا ہے بے شمار دلائل و شواہد بتاتے ہیں کہ اسی میں وہ مدفنوں میں۔ شروع سے لے کر آج تک لوگ اسی کوانکی قبر قرار دیتے ہیں۔ کوفہ میں سیکڑوں ہی صحابہ تابعین اور اولیاء و صالحین اور علوی سادات مرے اور دفن ہوتے، سوائے چند قبروں کے لبھتے قبروں کا آج پتہ نہیں۔ ملیثام کی قبر پر ایک قبہ بنا ہوا ہے لیکن مسجد کوفہ کے مجاورین جن میں بہت سے اس تی کی عمر تک پہنچ چکے ہیں وہ بھی یہ بتاتے سے قاصر ہیں کہ یہ قبہ کعب بنا قبہ کے نیچے اور پوری عمارت میں کوئی تحریر نہیں جس سے اس کا سال تعمیر معلوم ہو سکے۔ ملیثام کی قبر سہیش سے شیعوں کی زیارت گاہ رہی۔ اس قبر سپاہی خادم مقرر ہے۔

میثم کی اولاد

میثم کو خداوند عالم کی طرف سے کئی ایک صالح فنکوکار بیٹے اور پوتے عطا ہوئے۔ مورخین نے ان کے چھ فرزندوں کے نام لکھے ہیں۔ محمد، شعیب، صالح، علی، عمران اور حمزہ۔ محمد کا رجال کی کتابوں میں کوئی ذکر نہیں ملتا۔ ان ہی محمد نے اپنے والد میثم سے اور محمد کے فرزند علی نے جناب ابوطالبؑ کے اسلام کے متعلق روایت کی۔ نیز میثم کا یہ قول نقل کیا ہے کہ حضرت علیؓ اور ان کے والد داداؤں نے مرتے دم تک سوا خدا کے کسی کی عبادت نہیں کی۔ علامہ ابن حجر نے اس روایت کو بسلسلہ حالات ابی طالب اصحابہ میں نقل کیا ہے اور سلسلہ حدیث کے بارے میں لکھا ہے کہ یہ خالص شیعی سلسلہ ہے۔ دوسرے فرزند شعیب کو شیخ طاب ثراه نے اصحاب امام جعفر صادقؑ میں شمار کیا ہے۔ ان کے فرزند یعقوب ہوتے جو بہت مشہور بزرگ ہیں۔

تیسرا فرزند صالح تھے جن کا ذکر گزشتہ صفحات میں گزر چکا ہے۔ شیخ طاب ثراه نے انہیں امام محمد باقرؑ اور امام جعفر صادقؑ کے اصحاب میں شمار کیا ہے۔ ان کا شمار تابعین میں ہوتا ہے۔ علامہ کے خلاصہ میں ہے کہ امام محمد باقرؑ نے ان صالح سے کہا، میں تمہیں بھی اور تمہارے والد کو بھی انتہائی دوست رکھتا ہوں۔ ان ہی نے

امام محمد باقرؑ سے درخواست کی تھی کہ مجھے حدیث کی تعلیم دیجئے
امام نے فرمایا تھا کیا تمہارے والد نے تمہیں تعلیم نہیں دی؟ صالح
نے کہا نہیں، کیونکہ میں ان کی زندگی میں بہت چھوٹا تھا۔
چو تھے فرزند علی تھے جن کے متعلق عون بن محمد کہن دی
کا بیان ہے کہ ائمہ کے حالات و اخبار کا ان سے ٹڑھ کر کوئی واقع
کار نہ تھا۔

پانچویں فرزند عمران کو شیخ طاب ثراه نے امام زین العابدینؑ
پھر امام محمد باقرؑ اور امام جعفر صادقؑ کے اصحاب میں شمار کیا ہے
چھٹے فرزند حمزہ کا ہمارے علمائے رجال نے ذکر نہیں کیا۔

ادارہ کی صرف کریلا والوں پر ملشی کردہ ۳۰ کتابیں

سوانح ہلال بن نافعؒ دو ایڈیشن	سوانح زہرین قینؒ دو ایڈیشن	سوانح عالیش شاکریؒ دو ایڈیشن	شہزادہ علی الصغرؒ دو ایڈیشن
سوانح (نحو نجوم) الازلؒ	سوانح حضرت حمزةؒ	سوانح حضرت عباسؒ	سوانح عون ابن علیؒ تین ایڈیشن
سوانح بیریہ تمہاریؒ دو ایڈیشن	سوانح بن کندیؒ دو ایڈیشن	سوانح حضرت زینب بنت کعبؓ	سوانح حبیب ابن مظاہرؒ اسدی تین ایڈیشن
سوانح عثمان بن علیؒ دو ایڈیشن	سوانح عثمان بن علیؒ دو ایڈیشن	سوانح امان و موتؒ	سوانح مسلم بن عویس مجہؒ دو ایڈیشن
سوانح مسلم بن عقیلؒ دو ایڈیشن	فاسحؓ ابن حسنؓ اور عروی فاسح پر دو جلدیں عبار انوار کی جھپپی ہوئے چھپی جلدی تصنیف ہے۔	مختصر سیرت شہزادہ علی اکبرؒ کے شبہات کا جواب	سوانح جوں غلام ابی زرہؓ

ناشر: رحمت اللہ بک ایجنٹی بال مقابل ٹریا مارگ کاہ ملیٹھا در کراچی ۷۲۰۰